

उत्कृष्ट पत्रकारिता पुरस्कार २००८ व
२००९ चे आयोजन करण्यास व त्यासाठी
होणाऱ्या खर्चास मंजूरी देण्याबाबत.

महाराष्ट्र शासन
सामान्य प्रशासन विभाग,
शासन निर्णय क्र.बीएपी-२०१०/प्र.क्र.२५६/३४
मंत्रालय, मुंबई - ४०० ०३२.
दिनांक : १० ऑगस्ट, २०१०

शासन निर्णय :-

शासनाच्या विविध विकास योजना, त्यांची अंमलबजावणी व या अंमलबजावणीच्या प्रक्रियेतील लोकांच्या सहभागाच्या कथा सर्वसामान्य तळागाळातील जनतेपर्यंत पोहोचविणे व त्याद्वारे संबंधितांना प्रोत्साहन देण्याकरीता प्रसार माध्यमांची भूमिका अतिशय महत्वाची आणि परिणामकारक ठरते आहे. त्यामुळे पुस्काराच्या माध्यमातून अशा चांगल्या प्रयत्नांना प्रोत्साहित करण्यासाठी महाराष्ट्र शासनातर्फे राज्यस्तरिय उत्कृष्ट पत्रकारीता पुरस्कार योजना राबविण्यात येत आहे. यामध्ये पत्रकार व ज्येष्ठ पत्रकार / इलेक्ट्रॉनिक मिडिया, वृत्त छायाचित्रकार, लेखन इत्यादीसाठी या क्षेत्रातील व्यक्तींना दरवर्षी शासनातर्फे पुरस्कार देऊन गौरविण्यात येते. सन २००७ पर्यंत पुरस्कार देण्यात आलेले असून या शासन निर्णयाद्वारे सन २००८ व २००९ वर्षासाठीच्या पुरस्कार वितरण सोहळ्याच्या आयोजनासाठी व त्यावर होणाऱ्या खर्चास शासनाची मान्यता देण्यात येत आहे.

२. सन २००८ व २००९ या प्रत्येक वर्षासाठी अनुक्रमे १. लोकमान्य टिळक जीवन गौरव पुरस्कार, २. बाळशास्त्री जांभेकर पुरस्कार (दोन वर्षांचे ४ पुरस्कार) व इतर १५ पुरस्कार (दोन वर्षांचे ३० पुरस्कार) असे दोन्ही वर्षांचे मिळून एकूण ३४ पुरस्कार शासनाकडून देण्यात येणार आहेत. या कार्यक्रमाच्या आयोजनासाठी, पुरस्काराची रक्कम, मानचिन्हे, प्रशस्तीपत्र, अशासकीय सदस्यांना बैठक भत्ता, पुरस्कार विजेत्यांना प्रवास, निवास व भोजन तसेच पुरस्कार

(कृपया मागे पहा..)

वितरण समारंभाच्या वेळी करावा लागणारा प्रत्यक्ष खर्च इत्यादीकरीता रु.१०,७८,०००/- (रुपये दहा लाखअठ्ठाहत्तर हजार फक्त) इतक्या खालील तक्त्यामध्ये दर्शविल्याप्रमाणे खर्चास शासनाची या आदेशान्वये मान्यता देण्यात येत आहे :-

अ.क्र.	खर्चाचा तपशील	एकूण खर्च
१	३४ पुरस्कारांवरील खर्च (लोकमान्य टिळक जीवन गौरव पुरस्कार प्रत्येकी रु. ५१००० प्रमाणे दोन वर्षांचे रु.१,०२,०००/-, बाळशास्त्री जांभेकर पुरस्कार प्रत्येकी रु. ४१,०००/- प्रमाणे दोन वर्षांचे रु.८२,०००/-, व इतर १५ पुरस्कार प्रत्येकी रु. २१,०००/- प्रमाणे दोन वर्षांच्या ३० पुरस्काराचे रु. ६,३०,०००/- असे एकूण रु. ८,१४,०००/-)	रु.८,१४,०००/-
२	३४ मानचिन्हे, प्रशस्तीपत्रे तयार करण्यासाठी अंदाजित खर्च	रु.१,५०,०००/-
३	अशासकीय समिती सदस्यांना बैठक भत्ता (रु.४००/- प्रती बैठक) व प्रवास भत्ता	रु.४०,०००/-
४	पुरस्कार वितरण समारंभाच्या वेळी प्रत्यक्ष करावा लागणारा अंदाजित खर्च	रु.४०,०००/-
५	३४ पुरस्कार विजेत्यांना वितरण सोहळ्याच्या ठिकाणी उपस्थित राहण्यासाठी प्रवास, निवास व भोजन इत्यादीसाठी प्रत्येकी रु.१,०००/- रक्कम	रु.३४,०००/-
एकूण		रु.१०,७८,०००/-

३. सदर कार्यक्रमासाठी येणाऱ्या खर्चापैकी वरील अनु.क्र. ४ व ५ येथे नमूद केलेली रु.७४,०००/-

इतकी रक्कम संक्षिप्त देयकावर काढण्यास खालील अटींच्या अधिन राहून मान्यता देण्यात येत आहे.

- १) यापूर्वी संक्षिप्त देयकावर काढलेल्या रक्कमेचे विहित मुदतीत सादर करावयाचे एकही संक्षिप्त देयकाचे तपशीलवार देयक सादर करणे प्रलंबित नाही.
- २) या संक्षिप्त देयकाचे तपशीलवार देयक विहित मुदतीत (एक महिन्याच्या आत) सादर करण्यात येईल.
- ३) खर्च नियमित देयकाद्वारे करणे शक्य नसून त्यासाठी संक्षिप्त देयकावर रक्कम काढणे अनिवार्य असल्याची खात्री करून घेण्यात आली आहे.

- ४) या संक्षिप्त देयकाचे तपशीलवार देयक सादर करण्याची जबाबदारी उपसंचालक(लेखा) माहिती व जनसंपर्क यांची राहिल.
- ५) मासिक निधी विवरणपत्रानुसार उपरोक्त रक्कम या महिन्यात खर्च करण्यास उपलब्ध आहे.

४. उपरोक्त खर्च सामान्य प्रशासन विभाग, मागणी क्र.६-ए, २२२० माहिती व प्रसिध्दी -०१, चित्रपट-००१ संचालन व प्रशासन (००)(०१) प्रसिध्दी संचालक, १३ कार्यालयीन खर्च (२२२०००४३) योजनेतर या लेखाशीर्षाखाली सन २०१०-११ च्या मंजूर अनुदानातुन मासिक निधी विवरणपत्राचा वापर करुन भागविण्यात यावा.

५. हा शासन निर्णय वित्त विभागाच्या अनौपचारिक संदर्भ क्र.-४२४/व्यय-४, व अनौपचारिक संदर्भ क्र.-३४३/विनियम, दिनांक ६ ऑगस्ट, २०१० अन्वये प्राप्त सहमतीने निर्गमित करण्यात येत आहे.

६. हा शासन निर्णय, महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असुन त्यांचा संगणक सांकेतांक २०१००८१०१८५७१७००१ असा आहे.

महाराष्ट्राचे राज्यपाल यांच्या आदेशानुसार व नांवाने,


(आ. म. लुडबे)

कार्यासन अधिकारी, महाराष्ट्र शासन

प्रति,

महालेखापाल महाराष्ट्र-१, (लेखा व अनुज्ञेयता), मुंबई,
महालेखापाल महाराष्ट्र-१, (लेखा परीक्षा), मुंबई,
अधिदान व लेखा परीक्षा अधिकारी, मुंबई,
निवासी लेखा परीक्षा अधिकारी, मुंबई,
महासंचालक, माहिती व जनसंपर्क महासंचालनालय, मंत्रालय, मुंबई,
संचालक (माहिती)(वृत्त व जनसंपर्क), माहिती व जनसंपर्क महासंचालनालय, मुंबई,
मा.मुख्यमंत्र्यांचे जनसंपर्क अधिकारी, मुख्यमंत्री सचिवालय, मंत्रालय, मुंबई
मा.राज्यमंत्री (मा.व ज.) यांचे खाजगी सचिव, मंत्रालय, मुंबई,
उपसंचालक (लेखा), माहिती व जनसंपर्क महासंचालनालय, मुंबई,
उपसंचालक (वृत्त), माहिती व जनसंपर्क महासंचालनालय, मुंबई,
वित्त विभाग, व्यय-४/विनियम, मंत्रालय, मुंबई,
सामान्य प्रशासन विभाग/कार्यासन-२५, मंत्रालय, मुंबई,
निवडनस्ती